

1/ የ 2001 በጀት ዓመት ዕቅድ አፈፃፀም

✓ በሲቪል ሰርቪስ ማሻሻያ ንዑስ ፕሮግራም :- ለተገልጋይ የሚሰጡ አገልግሎቶች መጠንና ጥራት ለማሻሻል መሠረታዊ የሥራ ሂደት ለውጥ /BPR/ አሠራር ተግባራዊ በሆነባቸው ሴክተሮች በተቀረፁ የሥራ ሂደቶች ለተመደቡ ባለሙያዎችና ሠራተኞች ሰፊ ሥልጠና ተሰጥቶ ወደተግባራዊ አፈፃፀም ተሸጋግረዋል ።

✓ በተለያዩ ምክንያቶች ምደባ ሳያገኙ የቀሩ ሠራተኞች እንደየትምህርት ደረጃቸውና መስካቸው ታይቶ በአማራጭ መፍትሔ አስተግባሪ ግብረ ኃይል ምደባ ተሰጥቷቸዋል ።

✓ በሥነ ምግባር ማሻሻያ ንዑስ ፕሮግራም :- ለልማትና ለመልካም አስተዳደር መሠረት የሆነውን ተቋማዊና ማህበራዊ ሥነ-ምግባር እውን ለማድረግ በተለያዩ የኅብረተሰብ ክፍሎች ሥልጠና ተሰጥቷል ። በአጠቃላይ ከተለያዩ የማኅበረሰብ ክፍሎች ለተውጣጡ 405 ሰዎች፣ ለ 209 ወንዶችና ለ196 ሴቶች ሥልጠና ተሰጥቷል ።

✓ በወጪ አስተዳደርና ቁጥጥር ማሻሻያ ንዑስ ፕሮግራም :- ውስን በጀት አብቃቅቶና በቁጠባ ለመጠቀም የሚያስችል ሥርዓት ከመዘርጋት አንፃር ለተሽከርካሪዎች የሚሞላው ነዳጅ በጌጅ ልኬት እንዲሆንና ንባብ የሌለው የነዳጅ ፍጆታ ቆጣሪ እንደቅድመ ሁኔታ መቀመጡ /መታየቱ/ አበረታች ጅምር ነው ።

በሌላ በኩል የመ/ቤቶች የዕቃ ግዥ በዓመት 2 ዙር እንዲሆን ሲደረግ፣ በሌላ በኩል እንደአስፈላጊነቱ መፈፀም መቻሉ አንዱ ጠንካራ ገጽታው ነው ።

✓ በሰው ኃይል አስተዳደር ማሻሻያ ንዑስ ፕሮግራም :- የመንግሥት ተቋማትን በሰለጠነ የሰው ኃይል ለማሟላት ከተለያዩ የትምህርት ተቋማት ተመርቀው የመጡ ወ 190 ሴ 22 ድምር 212 ባለሙያዎች በተለያዩ ሴክተር መ/ቤቶች ተመድበዋል ።

✓ የሲቪል ሰርቪንቱን አቅም ለማጎልበት :- በኢ. ሲ. ስ. ኮ በተለያዩ የትምህርት መስኮች በመጀመሪያ ዲግሪ እና በሁለተኛ ዲግሪ ትምህርታቸውን እየተከታተሉ የሚገኙና እንዲከታተሉ የመግቢያ ፈተና ተፈትነው እየተጠባበቁ ያሉ ፤

♦ በልማት ሥራ አመራር	ወ 8	ሴ 1	በድምሩ 9
♦ በከተማ ፕላን	ወ 4	ሴ 1	በድምሩ 5
♦ በፕብሊክ ፋ/ማኔጅመንት	ወ 7	ሴ 1	በድምሩ 8
♦ በከተማ ምህንድስና	ወ 4	ሴ 1	በድምሩ 5

በአጠቃላይ ድምር 27 ዕጩዎች ናቸው ።

✓ በመሠረታዊ የሥራ ሂደት ለውጥ /BPR/ በተደረገው የሠራተኞች ድልድል :-

በአቅም ግንባታ ሴክተር መስፈርቱን አሟልተው በዋና የሥራ ሂደትና በደጋፊ የሥራ ሂደት ምደባ ያገኙ ሠራተኞች 117 ሲሆን ይህም በመቶኛ 54% ይሆናል ።

✓ በዞን ማዕከል፣ በመሠረታዊ የሥራ ሂደት ለውጥ /BPR/ በተቀረፁ የሥራ ሂደቶች:-

ወ 135 ሴ 59 በድምሩ 194 ሠራተኞች ምደባ ያገኙ ሲሆን ከነዚህ ውስጥ ወ 7 ሴ 7 ድምር 14 ሠራተኞች በአማራጭ መፍትሔ አስተግባሪ ግብረ ኃይል አማካይነት ምደባ ያገኙ ናቸው ።

✓ ከዚህ ጋር ተያይዞ ወ 98 ሴ 52 በድምሩ 150 ሠራተኞች ምደባ እንዳላገኙ ተረጋግጧል ።

✓ በወረዳ/ከተማ ደረጃ ምደባ ያገኙ ሠራተኞች አገዝ በትክክል ያልተላለፈልን ቢሆንም ምደባ ያላገኙ ወ 414 ሴ 183 ድምር 597 መሆኑን ከተላለፈልን መረጃ መረዳት ተችሏል ።

በበላይ ሥራ አመራር ሥርዓት ማሻሻያ ንዑስ ፕሮግራም

✓ ልማትና መልካም አስተዳደርን እውን ለማድረግ የበላይ አመራር ሚና ከፍተኛ ድርሻ ያለው እንደመሆኑ ለውጡን ለመምራት ተነሳሽነቱ እንዲጨምር በመሠረታዊ የሥራ ሂደት ለውጥ /BPR/ ጽንሰ ሀሳብ ላይ ለወረዳ/ከተማ አቅም ግንባታ ጽ/ቤት ዋና ኃላፊዎችና ምክትል ኃላፊዎች ሰፊ ሥልጠና ተሰጥቷል ።

በፍትህ ሥርዓት ማሻሻያ ፕሮግራም

በምክር ቤት ማሻሻያ ንዑስ ፕሮግራም

✓ በመልካም አስተዳደርና በልማት ዘርፍ የተሰሩና የሚሰሩ ሥራዎች በምክር ቤቱ የበላይ አመራር ወቅታዊ ክትትል እየተደረገበት ይገኛል ። በተለይ በቀበሌ ደረጃ የዕቅድ ዝግጅትና ክንውን ደረጃ በሸንጎ እየተገመገመ ሲሆን በጎ ጅምር ይታይበታል ።

በፍርድ ቤቶች ማሻሻያ ንዑስ ፕሮግራም

✓ የተቋማቱን የውሣኔ አሰጣጥ ሂደት የተሻለ ከማድረግም ባሻገር የንብረተሰቡን በራስ የመተማመን መንፈስ ለማጠናከር በዞን ከፍተኛ ፍ/ቤትና በአንዳንድ ወረዳዎች/ከተሞች

በችሎት የሚመደቡ ዳኞች ራሳቸውን በማስተዋወቅና ለባለጉዳዮቹም ሰላምታ በመስጠት ውጥረትን የማርገብ ልምድ እያዳበሩ ያሉበት ሁኔታ ይታያል ።

✓ የፍትህ አሰጣጡን ደረጃ ቀልጣፋ፣ ውጤታማና ተደራሽ ከማድረግ ጋር ተያይዞ ኅብረተሰቡን እስከ ቦታው ድረስ ሄዶ የማገልገል ሁኔታ ከቦታ ወደ ቦታ እየተስፋፋ ያለ በግ ጅምር ሆኖ ተገኝቷል ።

ለምሳሌ :- በአለታ ወንዶ ወረዳ፣ በገርቢቾ ቀበሌ እና በጉርዳማ ቀበሌ ችሎት

የማስቻል ሥራ እየተሰራ ይገኛል ።

ከዚህ በተጨማሪ፣ በፍትህ ተቋማት ውስጥ የሚሠሩ አገልግሎት ሰጪ አካላት ራሳቸውን ከተገልጋይ የሚለዩበትን የደንብ ልብስ /ገዋን/ በመጠቀም ለተገልጋይ የመረጃ ምንጭ በመሆን እያገለገሉ ይገኛሉ ።

በመልካም አስተዳደር ፖሊሲ

✓ አብዛኞቹ የገጠር ቀበሌያት የራሳቸው የሆነ ጽ/ቤት ያላቸው ሲሆን በአንዳንድ ቀበሌያት ራዕይ፣ ተልዕኮ፣ እሴት በማዘጋጀት መልካም ተሞክሮን እያስፋፉ ይገኛሉ።

ለምሳሌ :- በአለታ ወንዶ ወረዳ የሽኬቻ ቀበሌ

✓ በሌላ በኩል ደግሞ የመልካም አስተዳደር ፖሊሲን እውን ለማድረግ የሚያስችል አሰራር ከመዘርጋት አንፃር ለሞዴል ቀበሌዎች፣ ለሞዴል አስተዳዳሪዎች፣ ለሞዴል የልማትና ጤና ኤክስቴንሽን ሠራተኞች፣ ለሞዴል አርሶ አደሮች የማበረታቻ ሽልማት ተሰጥቷል ።

✓ እንዲሁም፣ ከሁለት የገጠር ወረዳዎች በስተቀር በሌሎች ወረዳዎች ለሚገኙ የገጠር ቀበሌ ሥራ አስኪያጆች ሰፊ ሥልጠና ተሰጥቷል ።

✓ በተለይ፣ ምርጥ ተሞክሮዎችን ከማስፋፋት አንፃር፣ ስኬታማ የሆኑ ቀበሌያትን፣ መንደሮችንና አርሶ አደሮችን የመለየት ሥራ ትኩረት ተሰጥቶበት የተሰራ ሲሆን በዚሁ የመለየት ሥራ “ ተአምራዊ ስኬት “ የሚያሰኝ ተሞክሮ የተቀመረ ሲሆን፣ በዳሌ ወረዳ፣ በአሻዋ ቀበሌ፣ በኤዊቻ የልማት መንደር፣ በአርሶ አደር ዘንድ የተገኘው “ሳይንሳዊ “ ግኝት በክልሉ የአቅም ግንባታ ሴክተር ኃላፊዎችና ባለሙያዎች ተግባራዊነቷል ። በተጨማሪም በሽብዳኖ ወረዳ በሆወልሶ ቀበሌ በአቶ አሰፋ ሳልለው ዘንድ ምርጥ ስኬት መገኘቱና ብዙ ተከታዮችን ማፍራት መቻሉ መልካም ጅማሮ እንደሆነ ታይቷል ።

በኢኮኖሚ መሠረተ ልማት አቅርቦትና አገልግሎት

- ✓ የወረዳዎችንና የዞን መምሪያዎችን አቅም ለመገንባት ከክልሉ አቅም ግንባታ ቢሮ የተሰጡ 60 እስካነሮችና 10 ኮምፒውተሮች ለ 18 የዞን መምሪያዎችና ለ 21 ወረዳ/ከተማ አቅም ግንባታ ጽ/ቤቶች ተከፋፍለዋል ።
- ✓ የየሴክተሩን ኃላፊዎችና ባለሙያዎችን የዘመናዊ ቴክኖሎጂ አጠቃቀም ዕውቀትና ክህሎት ለማግኘት ዕንሰ - ሀሳባዊና ተግባራዊ ሥልጠናዎች እየተሰጡ ሲሆን በዞን ማዕከል ወ 46 ሴ 4 በድምሩ 50 ተሟላዎችና ሠራተኞች በ “ Computer Basics” እና በኢንተርኔት አጠቃቀም ላይ ውጤታማ መሆናቸውን በተደረገው ክትትል በተግባር ታይቷል ።
- ✓ በተጨማሪም በወረዳዎች፣ በተለይ በአለታ ወንዶች በዳራ፣ ወረዳዎች ለ130 ሠልጣኞች የምሥክር ወረቀት ተሰጥቷቸዋል ።
- ✓ በሽቦ አልባ ስልክ አጠቃቀም በኩል ደግሞ እስካሁን በነበረን መረጃ መሠረት 2250 የኅብረተሰብ ክፍሎች የአገልግሎቱ ተጠቃሚ እንደሆኑ ታውቋል ።
- ✓ በ “LAN” አጠቃቀም በኩል፡ በዳሌ ወረዳ አቅም ግንባታ ጽ/ቤት ኮምፒውተሮች በ “LAN” ተገናኝተዋል ።
- ✓ በዞን ማዕከል ደግሞ ትምህርት መምሪያና ወጣቶችና ስፖርት መምሪያ ኔትወርክ ተዘርግቶላቸው የመረጃ ፍሰትና ቅብብሎችን ፈጣንና ቀልጣፋ ሊያደርጉ በሚችሉበት ሁኔታ ላይ ይገኛሉ ።
- ✓ እንዲሁም በጥገናና ሶፍት ዌሮችን በመጫን በኩል በተለያዩ የዞኖችን ሴክተር መ/ቤቶች የተሰሩ ሥራዎች በወቅቱ የገበያ ዋጋ ሲተምኑ ከብር 13,700 በላይ ወጪ አድነዋል ።

በሥርዓተ-ፆታና በፀረ - ኤች.አይ.ቪ/ኤድስ/ ሜዶንስትሪሚንግ

- ✓ ሁሉም የአቅም ግንባታ ጽ/ቤቶች ለመ/ቤታቸው ሠራተኞች ስለ ኤች.አይ.ቪ/ኤድስ/ አስከፊነትና ጎጂነት ብሎም መከላከያ መንገዶች የግንዛቤ ማስጨበጫ ውይይት አካሂደዋል ።
- ✓ ሁሉም የአቅም ግንባታ ጽ/ቤት ከመደበኛ በጀታቸው ላይ ተጠቂዎችን ለመደገም የሚሆን 2% በጀት መድበዋል ።
- ✓ ከሠራተኞቻቸው የወር ደመወዝ ላይ 0.5% እንዲዋጣ ተደርጎአል ።

✓ የተለያዩ ብሮሽሮች ለሁሉም ሴክተር መ/ቤቶች ተሰራጭተዋል ።

ለምሳሌ:- “ የመንግሥት መ/ቤቶችና ሠራተኞች የሥራ ቦታዎች የኤች.አይ.ቪ/ኤድስ/ መከላከያና መቆጣጠሪያ መመሪያ “

✓ የሴቶችን ተሳትፎና በመ/ቤቶች ያለውን ሥርጭት ለመለየት በተሰበሰበው መረጃ ቋሚ የመንግሥት መ/ቤት ሠራተኛ ሴቶች ቁጥር 2464 በላይ ሲሆን ይህም ሴት - ወንድ ጥምርታው 1:4 መድረሱ ታውቋል ።

✓ በመ/ቤት ደረጃ Internal Mainstreaming ለማድረግ የሲዳማ ዞን አቅም ግንባታ መምሪያ፣ ከሲዳማ ዞን ጤና መምሪያ ጋር በመተባበር በዓለም የኤች.አይ.ቪ/ኤድስ/ ቀን ከሠራተኞች ጋር የአንድ ሙሉ ቀን የጋራ ወይይት አድርጓል ።

ያጋጠሙ ችግሮች

✓ የየተቋማቱ መሪዎች የሪፎርም ሥራን እንዲመሩ ከተጣለባቸው ኃላፊነት አንፃር በቂ ትኩረት ሰጥተው አለመምራታቸው ፤

✓ የሪፎርም ሥራን በሚመሩ ኃላፊዎች ዘንድ በየጊዜው የሚደረግ መሸጋሸግ ጅምር ሥራዎች ከውጤት ወይም ከስኬት ሳይደርሱ እንዲቆሙ ምክንያት መሆን፤

✓ በተለያዩ ተቋማት የሎጂስቲክ አገልግሎት አለመሟላት፤

✓ አዳዲስ በተቀረፁ የሥራ ሂደቶች የባለሙያዎች አለመሟላት፤

✓ አዳዲስ በተቀረፁ የሥራ ሂደት መደቦች ላይ ተመድበው የሚሰሩ ባለሙያዎች /አስተባባሪዎች/ ከሥራው ጋር የተመጣጠነ ድርጉ ተግባራዊ ስላልተደረገላቸው የሥራ ስሜት አለመጋጋል ፤

✓ ወቅታዊ ክትትልና ድጋፍ ለማድረግ የሚያስችል በቂ የተሽከርካሪ አገልግሎት አለመኖር ፤